

ຈາກໂຮງຮຽນປະຖົມ ສູ່ ໂຮງຮຽນ ມັທຍົມ: ບາດກ້າວຕໍ່ໄປອັນສໍາຄັນ

ທໍາຄວາມເຂົ້າໃຈກ່ຽວກັບວຽກຮຽນຂອງລູກທ່ານ



ຢູ່ Year 7 ລູກຂອງທ່ານຈະຖືກແນະນຳໃຫ້ຮູ້ຈັກ ວິຊາຮຽນທີ່ພວກເຂົາເຈົ້າບໍ່ເຄີຍໄດ້ພົບຜ່ານມາເທື່ອ ແລະ ວິຊາອື່ນໆທີ່ອາດມີວິທີຮຽນແລະການເນັ້ນໜັກ ທີ່ແຕກຕ່າງໄປຈາກການຮຽນຢູ່ໂຮງຮຽນປະຖົມ.

ພວກເຂົາເຈົ້າຍັງຖືກຄາດຫວັງໃຫ້ເປັນຄົນທີ່ບໍ່ຕ້ອງອາໄສຄົນອື່ນ ແລະ ເຊື່ອໝັ້ນໃນຕົວເອງຫຼາຍກວ່າຕອນທີ່ຢູ່ໃນໂຮງຮຽນປະຖົມ.

ເພື່ອຈະມີສິດໄດ້ຮັບ School Certificate (ປະກາສນິຍາບັດໄດ້ຮັບໃນການຈົບການສຶກສາຕາມວິຊາທີ່ກຳນົດໄວ້ຂອງປີ 7-10) ໃນຕອນທ້າຍຂອງ Year 10, ບັນດານັກຮຽນຕ້ອງຮຽນວິຊາຕ່າງໆ ດັ່ງຕໍ່ລຶງໄປນີ້ຈາກ Year 7 ເປັນຕົ້ນໄປ:

- ພາສາອັງກິດ
- ເລກ
- ວິທຍາສາດ
- ພູມິສາດ
- ປັດສາດ
- ພາສາຕ່າງໆ
- ເທັກໂນໂລຊີ
- ສິລປະການແຕ້ມ
- ດົນຕີ
- ການສຶກສາດ້ານພັນທຸກາຕົວເອງ ສຸຂພາບ ແລະ ຮ່າງກາຍ (PDHPE).

ບັນດານັກຮຽນໃນ Year 7-10 ຍັງອາດມີສິດເລືອກຮຽນຈາກພວກວິຊາທີ່ເລືອກຮຽນໄດ້. ຕົວຢ່າງຂອງວິຊາສ່ວນຫຼາຍທີ່ມີໄວ້ໃນ Year 9 and 10 ມີຄື:

- ການຮຽນກ່ຽວກັບຊາວອາບໍຣິຈິໂນລ
- ເທັກໂນໂລຊີດ້ານກະເສດກັນ
- ການຄ້າ
- ເຕັ້ນຮຳ
- ການອອກແບບ ແລະ ເທັກໂນໂລຊີ
- ລະຄອນ
- ເທັກໂນໂລຊີດ້ານອາຫານ
- ເທັກໂນໂລຊີດ້ານກະຣາຟຟິກ
- ເທັກໂນໂລຊີດ້ານອຸດສາຫະກັນ
- ເທັກໂນໂລຊີດ້ານຂໍ້ມູນ ແລະ ຊອຟ໌ແວຣ໌
- ເທັກໂນໂລຊີດ້ານທະເລ ແລະ ການເພາະທາງນ້ຳ
- ດົນຕີ
- ການຖ່າຍພາບ ແລະ ການສື່ສານແບບດິຈິຕອລ
- ການຮຽນດ້ານກິຈກຳທາງຮ່າງກາຍແລະກິລາ

- ເທັກໂນໂລຊີດ້ານເຄື່ອງຜ້າ
 - ສິລປະການແຕ້ມ
 - ການອອກແບບທີ່ກວມທຸກສິລປະ
 - ການຮຽນດ້ານວຽກງານ
 - ການຮຽນດ້ານພາສາ ມີໃຫ້ເລືອກ 17 ພາສາ
- ບັນດາວິຊາທີ່ເລືອກຮຽນໄດ້ທີ່ມີໃຫ້ຢູ່ໃນໂຮງຮຽນມັທຍົມຫຼວງຂອງທ່ານນີ້ ຂຶ້ນຢູ່ກັບຈຳນວນຂອງນັກຮຽນທີ່ສົນໃຈໃນວິຊານັ້ນໆ ແລະ ມີຜູ້ສອນທີ່ມີຄວາມຊຳນານໃນວິຊານັ້ນຢູ່ພາຍໃນໂຮງຮຽນ ຫຼືບໍ່. ຖ້າລູກຂອງທ່ານມີຄວາມສາມາດສະເພາະ ຫຼືມີຄວາມສົນໃຈໃນດ້ານໃດດ້ານນຶ່ງ ທ່ານອາດຈະ ຕ້ອງຊອກເບິ່ງໂຮງຮຽນມັທຍົມພິເສດສະເພາະຂອງ ພວກເຮົາ.

ກິຈກຳອື່ນໆພາຍໃນໂຮງຮຽນ

ກິຈກຳອື່ນໆບາງຢ່າງທີ່ທາງໂຮງຮຽນມີໃຫ້ເພື່ອອຸ້ມອຸກຳພັນທຸກາດ້ານສັງຄົມແລະຕົວເອງຂອງນັກຮຽນແຕ່ລະຄົນ ຮວມມີ:

- ການອຸ້ມອຸກຳໝູ່ເພື່ອນ ແລະ ການປະນີປະນອມກຸ່ມໝູ່ເພື່ອນ
- ອ້າຍເອື້ອຍລ້ຽວຂອງນັກຮຽນ

- ໂຄງການສໍາລັບຜູ້ມີພອນສວັນ ແລະຜູ້ມີຄວາມສາມາດພິເສດ
- ໂຄງການໃຫ້ຮາງວັນແລະການຮັບຮູ້
- ການຮຽນເຮືອງຢາ ແລະ ອະນາມັຍ
- ການຮຽນເຮືອງ ຕໍ່ຕ້ານການດູກູກຜົວພັນ
- ການຮຽນເຮືອງຄວາມຮຸນແຮງໃນຄອບຄົວ ແລະ ການຄຸ້ມຄອງເດັກ
- ໂຄງການປ້ອງກັນອາຊຍາກັມ
- ໂຄງການ ສຸຂະພາບແລະຄວາມແຂງແຮງ
- ໂຄງການ ການເຊື່ອມລະຫວ່າງ Year 6-7
- ການເຝິກຫັດການເປັນຜູ້ນຳນັກຮຽນ
- ສະພາຜູ້ຕ່າງໜ້ານັກຮຽນ
- ການໄປນອນຄ້າຍແບບຜະຈົນໄພ ແລະ ການໄປທີ່ສະສິກສາ.

ວຽກໂຮງຮຽນ

ຕາມຫັນມະດາແລ້ວ ລູກຂອງທ່ານຈະມີວຽກທີ່ທາງໂຮງຮຽນຈັດໃຫ້ໃນແຕ່ລະມື້ ແລະ ເມື່ອພວກເຂົາຍ້າຍເຂົ້າໄປສູ່ປີສູງຂຶ້ນ ວຽກໂຮງຮຽນ ແລະ ຄວາມຕ້ອງການທາງການຮຽນກໍຈະເພີ່ມຂຶ້ນ. ວຽກໂຮງຮຽນຈະສົ່ງຄວາມຕ້ອງການທີ່ໂດ່ເດັ່ນໃນ ຫ້ອງຮຽນ ແລະ ຊ່ວຍພັດທະນາຄວາມຊຳນານຕ່າງໆ ເຊັ່ນການຄົ້ນຄວ້າແລະການຈັດການເຮືອງເວລາ. ມັນຍັງຈະຊ່ວຍເຮັດໃຫ້ມີນິສັຍປະຈຳຕົວໃນການ ຢາກຮຽນ ມີຄວາມຕັ້ງອົກຕັ້ງໃຈ ແລະ ມີອິນຍ ໃນຕົວເອງ.

ທ່ານສາມາດຊ່ວຍລູກຂອງທ່ານດ້ວຍການ:

- ມີຄວາມສົນໃຈຢ່າງແຂງຂັນກັບວຽກໂຮງຮຽນຂອງພວກເຂົາເຈົ້າ
- ສນັບສນູນໃຫ້ ເຂົາເຈົ້າສລະເວລາແຕ່ລະມື້ເພື່ອເຮັດວຽກ ໂຮງຮຽນ
- ໃຫ້ສະຖານທີ່ທີ່ດີສໍາລັບການເຮັດວຽກໂຮງຮຽນ ແລະ ສໍາລັບຮຽນໜັງສື ຖ້າພໍເປັນໄປໄດ້
- ຊ່ວຍນາຍຄູຄອບຄຸມເບິ່ງວຽກໂຮງຮຽນ ດ້ວຍການເຊັນຊີ້ບໍ່ວ່າວຽກໂຮງຮຽນໂດ່ເດັ່ນ ຮຽບຮ້ອຍ ຖ້າຫາກຖືກຂໍ້ມາ ແລະ ໃຫ້ຮູ້ວ່າ ຈຳນວນຂອງວຽກໂຮງຮຽນທີ່ຖືກຈັດມານັ້ນມີຫຼາຍປານໃດ
- ຕິດຕໍ່ເວົ້າລົມກັບພວກນາຍຄູເຖິງຄວາມກັງວົນໃດໆກ່ຽວກັບເຮືອງວຽກໂຮງຮຽນ ຫຼື ວິທີທີ່ລູກຂອງທ່ານເຮັດວຽກໂຮງຮຽນ
- ຊຸກຍູ້ລູກຂອງທ່ານໃຫ້ອ່ານແລະ ມີຄວາມສົນໃຈໃນເຫດການປັດຈຸບັນ
- ແຈ້ງທາງໂຮງຮຽນເຖິງສະຖານະການໃນຄອບຄົວ ຫຼື ກິຈກັມຂອງພວກເຮົາທີ່ເສດຖີອາດຕ້ອງການ ເພື່ອຈະໄດ້ນຳມາພິຈາລະນາໃນເວລາທີ່ຈະໃຫ້ວຽກໂຮງຮຽນ ຫຼື ໃຫ້ຄະແນນ.

ແຕ່ລະໂຮງຮຽນຈະແຕ່ງນະໂຍບາຍວຽກໂຮງຮຽນຂອງຕົວເອງ ດ້ວຍການປຶກສາຫາລືກັບບັນດາພໍ່ແມ່ ແລະ ຜູ້ດູແລ. ທ່ານສາມາດຂໍເອົາສໍາເນົານຶ່ງໄດ້ຈາກທາງໂຮງຮຽນຂອງທ່ານ.

ການຮາຍງານຄວາມກ້າວໜ້າ

ໃນແຕ່ລະປີ ທ່ານຈະໄດ້ຮັບການຮາຍງານເຮືອງຄວາມກ້າວໜ້າຂອງລູກທ່ານເປັນລາຍລັກອັກສອນສອງໃບເປັນຢ່າງໜ້ອຍ - ຕາມປຶກກະຕິແລ້ວແມ່ນຕອນທ້າຍຂອງເທິມ2 ແລະ ເທິມ4. ທັງທ່ານຄູ່ໃຫຍ່ ແລະ ນາຍຄູມີຄວາມຍິນດີທີ່ຈະປຶກສາຫາລືເຮືອງຄວາມກ້າວໜ້າຂອງລູກທ່ານກັບທ່ານ.

ຫຼາຍໂຮງຮຽນມີການປະຊຸມລະຫວ່າງພໍ່ແມ່/ນາຍຄູ (ຕາມຫັນມະດາແມ່ນໃນຕອນກາງຄືນ)ເພື່ອໃຫ້ໂອກາດໃຫ້ບັນດາພໍ່ແມ່ໄດ້ປຶກສາຫາລືເຮືອງຄວາມກ້າວໜ້າຂອງລູກກັບນາຍຄູຂອງລູກຕົນ. ໂຮງຮຽນມັກຍິນສ່ວນຫຼາຍຊຸກຍູ້ໃຫ້ພວກພໍ່ແມ່ໄປ ຢ້ຽມຢາມໂຮງຮຽນ ຫຼື ໂທລະສັບໄປເວລາໃດກໍໄດ້ຖ້າຢາກປຶກສາຫາລືເຮືອງຄວາມກັງວົນໃດໆ ທີ່ພວກເຂົາເຈົ້າອາດມີ ກ່ຽວກັບຄວາມກ້າວໜ້າຂອງລູກໆ.

ຖ້າທ່ານຕ້ອງການ ທ່ານສາມາດຂໍເອົານາຍພາສານາບ່ອນປະຊຸມຂອງພໍ່ແມ່/ນາຍຄູ ແລະ ຖ້າເປັນໄປໄດ້ທາງໂຮງຮຽນກໍຈະຈັດຫາໃຫ້ທ່ານ.

ບໍລິການ ນາຍພາສາທາງໂທລະສັບ

ຖ້າທ່ານຕ້ອງການນາຍພາສາເພື່ອຊ່ວຍທ່ານໃນການ ຕິດຕໍ່ທ່ານຄູ່ໃຫຍ່ຂອງທ່ານ ກະຽນາໂທລະສັບຫາ ບໍລິການ ນາຍພາສາທາງໂທລະສັບ ຕາມເບີ 131 450 ແລ້ວຂໍເອົານາຍພາສາທີ່ປາກພາສາລາວ. ນາຍພາສາຈະໂທຫາທ່ານຄູ່ໃຫຍ່ ແລະ ຈະຢູ່ກັບສາຍ ເພື່ອຊ່ວຍໃນການເວົ້າລົມຂອງທ່ານ. ທ່ານບໍ່ຕ້ອງຈ່າຍ ຄ່າໃດໆໃນບໍລິການນີ້.

© May 2006
NSW Department of Education and Training

GPO Box 33
Sydney NSW 2001
T 9561 8000
www.det.nsw.edu.au
NSW Public Schools - Leading the way
ໂຮງຮຽນທຸກໆ ຮັດ NSW - ນຳພາແນວທາງ




ຊອກຮູ້ຕື່ມອີກ

ເພື່ອເອົາຂໍ້ມູນເພີ່ມຕື່ມ ຈົ່ງເວົ້າລົມກັບທ່ານຄູ່ໃຫຍ່ ຂອງທ່ານ ຫຼື ຕິດຕໍ່ຫ້ອງການເຂດຂອງທ່ານ ຫຼື ເປີດເບິ່ງ www.schools.nsw.edu.au

ເພື່ອເອົາຂໍ້ມູນທີ່ແປແລ້ວ ຈົ່ງເປີດເອົາທີ່ www.det.nsw.edu.au/languagesupport